

30-11-2016

ఉదయము మురళి

ఓంశాంతి

“బాప్ దాదా”

మధువనము

“ మధురమైన పిల్లలారా - నేను పిల్లలైన మీ కొరకు అరవేతిలో స్వర్గమును తీసుకుని వచ్చాను.

మీరు నన్ను స్మృతి చేసినట్లైతే స్వర్గ వారసత్వ పదవి లభిస్తుంది ”

**ప్రశ్న :-** అనంతమైన సంతోషము ఏ పిల్లలలో నిరంతరము ఉండగలదు? **సమా :-** 1. ఎవరు అనంతమైన సన్యాసము చేశారో, ఇతర సాంగత్యాలను వదలి ఒక్కరి సాంగత్యములోనే ఉంటారో, వారే నిరంతరము సంతోషంలో ఉండగలరు. 2. ఎవరు తండ్రిని అనుసరిస్తారో(ఫాలోఫాదర్), ఎవరిలో సర్వీసు పట్ల ఆసక్తి ఉంటుందో వారి సంతోషము ఎప్పటికీ అదృశ్యము కాజాలదు.

**పాట:-** ఆకాశ సంహాసనమును వదిలి రండి.....(ఫోడ్ భ దే ఆకాశ సింగాసన్.....)

ఓంశాంతి. మధురాతి మధురమైన ఆత్మిక పిల్లలు పాటను విన్నారు. ఇలా ఎవరు అడిగారు? తండ్రి. తండ్రి పిల్లలను పాట విన్నారా ? అని అడిగారు. ఎప్పుడు దుఃఖము పెరిగిపోతుందో అప్పుడు తండ్రిని పిలుస్తారు. తండ్రియే సుఖధామము లేక పావన ప్రపంచాన్ని రచిస్తారు అనగా భగవాన్, భగవతీల రాజ్యాన్ని స్థాపన చేస్తారని పిల్లలకు తెలుసు. భగవాన్-భగవతి స్వర్గానికి అధికారులు. లక్ష్మీనారాయణులు ఎంత ధనవంతులూ, ఎంత పెద్ద రాజధాని ఉండేదో మీరు చూస్తారు. వారి రాజధానిలో ఎప్పుడూ ఉపద్రవాలు సంభవించవు. తండ్రి పిల్లలకు అటువంటి వారసత్వాన్ని ఇస్తున్నారంటే ఎంత సంతోషముండాలి. కానీ నంబరువారు పురుషార్థానుసారముగా ఉండనే ఉన్నారు. కొందరు పూర్తి జ్ఞానాన్ని తీసుకోనందున అక్కడి సంతోషంలోనూ ఉండలేరు, ఇక్కడి సంతోషంలోనూ ఉండలేరు. అటువంటివారిని రెండు ప్రపంచాలకు పనికిరారు(దోనో జహం సే గయే) అని అంటారు. ఎందుకంటే తండ్రి నుండి వారసత్వమును తీసుకుంటూ తీసుకుంటూ క్రింద పడిపోతారు. భగవంతుడు వచ్చి స్వర్గ స్థాపనను గుప్త రూపంలో చేస్తున్నారని ప్రపంచంలోని వారెవ్వరికీ తెలియదు. సర్వులు ఘోరాంధకారములో ఉన్నందున భగవంతుడు ఈ సమయములో తప్పక వచ్చి ఉండాలి. రాత్రి 12 గంటలైతే ఘోరాంధకారమని అంటారు. రాత్రిలో ఘోరాంధకారము, పగలులో దివ్యమైన ప్రకాశము ఉంటుంది. ఇప్పుడు భక్తిమార్గమనే రాత్రి పూర్తి కానున్నది. ఇందులో దుఃఖమే దుఃఖముందని పిల్లలకు తెలుసు. భక్తి తర్వాత భగవంతుడు లభిస్తారని వారు భావిస్తారు. తండ్రియే వచ్చి సర్వులకు సద్గతినిస్తారని మీకు తెలుసు. పిల్లలైన మీలో కూడా నంబరువారుగా ఉంటారు. కొందరిలో సంతోష పాదరస మట్టము సదా పెరుగుతూ ఉంటుంది. శ్రమను కూడా సంతోషంతో చేస్తారు. ఎవరికైనా తెలియజేయాలని సర్వీసు పై ఆసక్తి ఉంటుంది. కనుకనే బాబా ప్రదర్శిని, మేకాలను ఏర్పాటు చేస్తుంటారు ఎందుకనగా ఇతరులకు తెలియజేస్తూపోతే సంతోష పాదరస మట్టము పెరుగుతూ పోతుంది. ఇక్కడ ఎవరి వద్ద ధనముంటుందో, వారు మేము స్వర్గములో ఉన్నామని భావిస్తారు. వారికి జ్ఞానము తీసుకోవడం కష్టమౌతుంది. కనుకనే గాయనము కూడా ఉంది - కోటిలో ఏ ఒక్కరో బుద్ధివంతులై తండ్రి వారసత్వానికి అధికారులుగా అవుతారు. తండ్రిని అనుసరించాలి అనే గాయనముంది. కనుక తండ్రి శ్రీమతమును అనుసరించాలి. ఎవరైతే తండ్రి శ్రీమతమును బాగా అనుసరిస్తూ ఉంటారో వారినే అనుసరించాలి. ఎలా ఈ(బ్రహ్మ) బిడ్డ బాగా నడుస్తున్నాడు. ఇతని లౌకిక పిల్లలు తన సలహాను పాటించనప్పుడు మీ దారి మీరు చూసుకోండి అని చెప్పాడు. రావణుని మతము పై

నడిచేవారు, మరియు రాముని మతము పై నడిచేవారు ఒకటిగా కలిసి ఉండలేరు.

భారతదేశంలోనే అది సనాతన దేవీ దేవతా ధర్మముండేదని పిల్లలకు తెలుసు. వారు 84 జన్మలు తీసుకొని పతితులుగా అయ్యారు. అందుకే “ఓ పతితపాపనా రండి” అని పిలుస్తారు. ఇక కొద్ది రోజులే మిగిలి ఉన్నాయని పిల్లలైన మీకు తెలుసు. దైవీ రాజధానిని స్థాపన చేసేందుకు సమయము పడుతుంది. ఇది గుప్తము. ఇందులో యుద్ధమనే మాటే లేదు. దాడి చేసి రాజ్యము పొందుతారని కాదు. అలా జరగదు. ఇక్కడ తండ్రియే వచ్చి రాజాధి రాజులుగా తయారుచేస్తారు. ఆ తండ్రినే దుఃఖహర్త, సుఖకర్త! రండి అని పిలుస్తారు. సన్మసించిన గురువులు దుఃఖహర్తగా అవ్వగలరా? వారిది హద్దులోని సన్యాసము. మీది బేహద్ సన్యాసము. ఇందులో అనంతమైన సంతోషముంటుంది. భగవాన్ భగవత్మీన ఈ లక్ష్మీనారాయణులకు కూడా అనంతమైన సంతోషముంది కదా. పతిత మనుష్యులు ఏమి తోస్తే అది మాట్లాడేస్తారు. మీరు ప్రతి పదము అర్థ సహితంగా మాట్లాడారు. నూతన ప్రపంచంలో ఒకే ధర్మముంటుంది. ఆ ప్రపంచాన్ని దేనితోనూ పోల్చలేము. ఈ పాత ప్రపంచములో పోలుస్తారు. నూతన ప్రపంచములో ఉన్నప్పుడు పాత ప్రపంచము ఎలా ఉంటుందో తెలియదు. అక్కడ అంతా మర్చిపోతారు. ఇక్కడ మీకు నూతన ప్రపంచము ఎప్పుడు స్థాపనౌతుందో, పాత ప్రపంచము ఎప్పుడు వినాశనౌతుందో అర్థం చేయించబడుతుంది. మీలో పూర్తి జ్ఞానముంది. ఇప్పుడు స్వర్గస్థాపన చేయు తండ్రి మీకు లభించారు కనుక వారి నుండి పూర్తి వారసత్వాన్ని తీసుకోవాలి. కల్పక్రితము ఎవరు బాగా పురుషార్థము చేశారో, వారికే వారసత్వము లభిస్తుంది. వారిలో కూడా నెంబరువారుగా ఉంటారు. ఇది ముళ్ళ ప్రపంచము. మొదటి నెంబరు ముళ్ళ అందరిలో ఉంది. పాత ప్రపంచము మురికిగా, నూతన ప్రపంచము మంచిగా ఉంటుంది. స్వర్గమని దేనినంటారో కూడా ఎవ్వరికీ తెలియదు. అనాయాసముగా ఫలానావారు స్వర్గస్థులయ్యారని అనేస్తారు. ఇప్పుడు స్వర్గముంటే కదా. ఈ భారతదేశములోనే స్వర్గముండేదని మీకు తెలుసు. నరకము కూడా భారతదేశములోనే ఉంది. ఈ విషయాన్ని పట్టుకొని ఇక్కడే స్వర్గము - నరకము రెండూ ఉన్నాయని చెప్తేస్తారు. ఎవరి వద్ద చాలా ధనముంటుందో వారు స్వర్గములో ఉన్నారని భావిస్తారు కానీ అలా కాదు. భారతదేశము నూతనముగా ఉన్నప్పుడు సత్తయుగముగా ఉండేది. దానినే స్వర్గమని అంటారు. ఇప్పుడు పతిత ప్రపంచము నరకమైపోయింది. ఉన్న ప్రపంచము ఒక్కటే. నూతన ప్రపంచములో లక్ష్మీనారాయణుల రాజ్యముండేది. పాత ప్రపంచములో రావణ రాజ్యముంది. భగవానువాచ, నేను మీకు 84 జన్మల రహస్యాన్ని తెలియజేస్తాను. ఈ రాజయోగము ద్వారా మిమ్ములను రాజులకు రాజుగా స్వర్గానికి అధికారులుగా తయారుచేస్తాను. కావున ఈ నరకము తప్పక వినాశనమవ్వాలి. శాస్త్రాలలో కృష్ణుని పేరు వేసి యుద్ధము మొదలైనవి చూపించారు. పొండవులకు ఏ సైన్యమూ లేదు. ఈ రోజుల్లో కన్యల, మాతల సైన్యమును తయారుచేసి వారికి తుపాకీతో కాల్బడాన్ని నేర్పిస్తారు. ఇక్కడ మీ చేతిలో తుపాకులు మొదలైనవేవీ లేవు. శివశక్తి సేన అంటే ఎవరో వారికేమి తెలుసు! శివబాబా ఎప్పుడూ హింస చేయించరు. యుద్ధము మాటే లేదు. ఇది శివబాబా ఆత్మిక సైన్యము. శివబాబా మనలను డబల్ అహింసకులుగా చేస్తారు. దీనినే 100 శాతము అహింస అని అంటారు. వారు చేసేది 100 శాతము హింసాత్మక యుద్ధము. ఒకే బాంబుతో ఎంతో మందిని నాశనము చేస్తారు. బేహద్ అహింస, హింసలలో ఎంత తేడా ఉందో చూడండి. మీరిప్పుడు అనంతమైన సైలెన్స్ లో ఉన్నారు. అటువైపు

ఎంతగా యుద్ధానికి ఏర్పాట్లు చేసుకుంటారో అంతగా శబ్దము పెరుగుతూ ఉంటుంది. వినాశనములో ఎంత హంగామా(పోట్లాటలు) జరుగుతుంది. స్థాపన చేసే మీరు ఎంత శాంతిగా కూర్చుని ఉన్నారు! హింస మాటే లేదు. ఇప్పుడు మీది ప్రాక్టికల్ జీవితము. తండ్రి నుండి యోగబలముతో వారసత్వాన్ని పొందుతున్నారు. తండ్రిని అనగా అల్ఫీను స్మృతి చేస్తే స్వర్గ వారసత్వము లభిస్తుంది. ఇది ఎంత సహజము. తండ్రి అత్యంత ప్రియమైనవారు. ఎంతో దూరదేశము నుండి వస్తారు. ఉదాహరణకు విదేశాల నుండి తమ తండ్రి వస్తే వారి పిల్లలకు చాలా సంతోషము కలుగుతుంది కదా. మా తండ్రి మా కొరకు విదేశము నుండి మంచి మంచి బహుమతులు తీసుకొస్తారని భావిస్తారు. అలాగే ఈ అనంతమైన తండ్రి ఒక్కసారి మాత్రమే వస్తారు. ఏ బహుమతి తీసుకొస్తారు ? తండ్రి చెప్తున్నారు - నేను మీ కొరకు అరచేతితో స్వర్గాన్ని తీసుకొని వచ్చాను. హనుమంతుడు సంజీవనీ మూలిక ఉన్న కొండను తెచ్చాడని అంటారు కానీ వాస్తవముగా పర్వతాన్ని ఎవ్వరూ ఎత్తలేరు. అలాగే తండ్రి స్వర్గాన్ని అరచేతిలో పెట్టుకొని తెచ్చానని అంటారు. కానీ స్వర్గాన్ని అరచేతిలో పెట్టుకొని రావటానికి అవుతుందా! ఇది అర్థం చేసుకోవలసిన విషయము. తండ్రి మా కొరకు నెంబర్ వన్ బహుమతిని తీసుకొస్తారని పిల్లలకు తెలుసు. తండ్రి చెప్తున్నారు - నేను మిమ్ములను పావన ప్రపంచానికి అధికారులుగా చేసేందుకు వచ్చాను కనుక పావనంగా అవ్వాలి. ఇది రాజయోగము. భారతదేశపు ప్రాచీన రాజయోగమును గీతా భగవంతుడే నేర్పించి, రాజ్యమునిచ్చారు. ఇప్పుడు మళ్ళీ రాజయోగాన్ని నేర్పిస్తున్నారు. మేము స్వర్గస్థాపన చేయు తండ్రి పిల్లలము, తండ్రి నూతన ప్రపంచాన్ని స్థాపన చేస్తున్నారు కనుక తప్పక ఎవరికో ఒకరికి చక్రవర్తి పదవి లభించి ఉంటుంది కదా అని పిల్లలైన మీరంటారు. కేవలం స్వర్గములో ఉండేవారికి మాత్రమే తండ్రి ఇస్తారని కాదు, ఇతరులందరికీ కూడా ఇస్తారు కదా. ఇక మిగిలిన వారందరికీ డ్రామానుసారముగా ముక్తికి వెళ్ళే పాత్ర లభించి ఉంది. అందరూ ముక్తులైపోతారు. ఒక్క తండ్రియే సర్వుల సద్గతిదాత. ఇతరులెవ్వరూ సద్గతినివ్వలేరు. మీ వద్దకు ప్రదర్శినిలలోకి ప్రసిద్ధమైనవారు వచ్చినప్పుడు గీతాభగవంతుడు శ్రీకృష్ణుడు కాదు, శివుడు అని వారు ఒప్పుకుంటే వెంటనే ఈ విషయాన్ని వారితో వ్రాయించాలి. గొప్ప వ్యక్తుల మాటలే అందరూ అంగీకరిస్తారు. పేదవారి మాటలు ఎవరూ వినరు. కనుక ప్రదర్శినిలలో ప్రయత్నించి గీతాభగవంతుడు ఒక్కరే అని వ్రాయించండి. వారు అందరికీ తండ్రి. నేటికి 5 వేల సంవత్సరాల క్రితము భారతదేశము స్వర్గముగా ఉండేది. లక్ష్మీనారాయణుల రాజ్యముండేది. ఇప్పుడు పూర్తి విశ్వములో రావణ రాజ్యముంది. ఇతడు అందరికీ శత్రువు కనుకనే ప్రతి సంవత్సరము తగులబెడ్తారు, అయినా మరణించడు. ఇప్పుడు భారతదేశానికి ఈ రావణుడే అతి పెద్ద శత్రువు. ఈ విషయము మీకు మత్రమే తెలుసు. ఇప్పుడు రాముడైన పరమపిత పరమాత్మ రావణుని పై విజయాన్ని ప్రాప్తి చేయిస్తారు. వారు చెప్తున్నారు - నన్ను స్మృతి చేస్తే మీ పాపాలు నాశనమవుతాయి. మీరు యోగ్యులుగా అయితే తర్వాత నూతన ప్రపంచము కావాలి. తప్పక పాత ప్రపంచ వినాశనము జరిగింది, ఇప్పుడు మళ్ళీ జరుగుతుంది. ఎప్పుడైతే రావణరాజ్యము వినాశనమై రామరాజ్య స్థాపన జరుగుతుందో అప్పుడే మహాభారత యుద్ధము జరిగింది. రావణ రాజ్యములోనే హాహాకారాలు ప్రారంభమౌతాయి. హాహాకారాల తర్వాత జయ జయ కారాలు జరుగుతాయి. ప్రపంచము పరివర్తనవుతుంది. పాత ఇల్లు పడగొట్టి కొత్త ఇల్లు కట్టారు, మళ్ళీ కొన్నాళ్ళకు దానినీ పడగొట్టారు అలాగే ఇప్పుడు స్థాపన జరుగుతుంది. బాంబులు మొదలైనవి తయారుచేస్తూనే

ఉంటారు. ఏర్పాట్లు జరుగుతున్నాయి. దశరా రాగానే రావణుని బొమ్మను కూడా తయారుచేస్తారు. మీది అనంతమైన విషయము. వీరెందుకిలా చేస్తున్నారని మీకు అనిపిస్తుంది. మీరు తెలిపించినప్పుడు మేము ఎందుకు ఇలా చేస్తున్నామని వారు అర్థము చేసుకుంటారు. నవ్వుతారు కూడా. ఇంత పెద్ద రావణుడు ఉండడని ఎవరికైనా తెలిపించవచ్చు ఇప్పుడు మీరు రామరాజ్యమును తీసుకోండని తండ్రి చెప్తున్నారు. 5 వికారాలను దానమిస్తే గ్రహణము వదిలిపోతుంది. ఈ పంచ వికారాల గ్రహణము పూర్తి ప్రపంచమంతటి పై ఉందని తండ్రి వచ్చి అర్థం చేయిస్తారు. అందరూ పూర్తి నల్లగా అయిపోతారు. పిల్లలైన మీకు అపారమైన సంతోషముండాలి. ఇక కొద్ది రోజులే మిగిలి ఉన్నాయి.

ఇప్పుడు మీరు రచయిత, దర్శకుడు, ముఖ్యపాత్రధారులు, ఈ డ్రామా ఆదిమధ్యాంతాలను తెలుసుకున్నారు. ఈ విషయాలు ఇతరులెవ్వరికీ తెలియదు. ఇప్పుడు మీ బుద్ధి స్వచ్ఛముగా అయింది. మీరు తండ్రివారిగా అయ్యారు కనుక తప్పక స్వర్గములోకి పంపుతారు కదా. జ్ఞానము సంపాదనకు ఆధారము అని అంటారు. ఈ ఆత్మిక జ్ఞానమును తండ్రి మాత్రమే ఇవ్వగలరు. మనుష్యులు మనుష్యులకు ఇవ్వలేరు. ప్రపంచములో మనుష్యులు మనుష్యులకు జ్ఞానాన్ని ఇస్తారు. మీకు తండ్రి అయిన పరమాత్మ వచ్చి జ్ఞానమునిస్తారు. మిగిలిన వారందరూ భక్తిమార్గములోని కట్టుకథలను వినిపిస్తారు. సత్య నారాయణ కథ, రామాయణ కథ..... గడచిపోయిన వాటి గురించి ఏదో ఒకటి వినిపిస్తారు. కానీ ఇది చదువు. చదువులో చరిత్ర-భూగోళాలను వినిపిస్తారు. ఇది అనంతమైన ప్రపంచ చరిత్ర - భూగోళము. 5 వేల సంవత్సరాల క్రిందట కూడా తండ్రి చెప్పారని మీరు అర్థం చేసుకున్నారు. ఆ గీత చదివేవారికి ఏమీ అర్థము కాదు. యాదవులు, పాండవులు, కౌరవులు అని ఎవరినంటారో మీరు ప్రాక్టికల్లో చూస్తున్నారు. యూరోప్ వాసులైన యాదవులు ముసలాలను(మిస్టర్స్ను) తయారుచేశారు తద్వారా వినాశనము జరిగింది. కానీ వినాశనము తర్వాత ఏమి జరిగిందో చూపించరు. ప్రళయము జరిగి ఉండవచ్చని వారు భావిస్తారు. మీరు శాస్త్రాలను ఒప్పుకుంటారా? అని వారు అడుగుతారు. అవును, మాకు శాస్త్రాలను గురించి తెలుసు, ఒప్పుకుంటాము, ఇవన్నీ భక్తిమార్గానికి చెందినవని చెప్పండి. జ్ఞానాన్ని ఒక్క తండ్రి మాత్రమే వినిపిస్తారు. వారు జ్ఞానసాగరులు. ఇప్పుడు భక్తి సమాప్తమై జ్ఞానము జిందాబాద్ అవుతుంది. పాత ప్రపంచ వినాశనము ఎదురుగానే ఉంది. క్రొత్తదేమీ లేదు. తండ్రితో మనకు ప్రీతి ఉంది. మనము ఇతర సాంగత్యాలను వదిలి ఒక్కరితోనే జోడిస్తాము. తండ్రి చెప్తున్నారు - స్వయాన్ని ఆత్మగా భావించి నాతో యోగము జోడించండి. దీనినే భారతదేశ వ్రాచిన యోగమని అంటారు. దీనిని ఒక్క తండ్రి మాత్రమే నేర్పిస్తారు. కృష్ణుని ఆత్మ కూడా ఈ సమయంలో అంతిమ జన్మలో ఉంది. నీకు నీ జన్మల గురించి తెలియదని, ఇది నీ అనేక జన్మల అంతిమ జన్మ కనుకనే నేను ఇతనిలో ప్రవేశించానని తండ్రి ఇతనికి తెలియజేస్తారు. నేను ఇతనిలో కూర్చుని పిల్లలైన మిమ్ములను బ్రహ్మముఖ వంశావళిగా తయారుచేసి రాజ్య భాగ్యాన్ని ఇస్తాను. తండ్రి తప్ప ఇతరులెవ్వరూ ఇలా తెలియజేయలేరు. ఇక్కడ తండ్రి స్వయంగా ఇతని నోటి ద్వారా తెలియజేస్తున్నారు. ఈ బాబాకు కూడా మొదట ఏమీ తెలిసేది కాదు. మీకు కూడా ఏమీ తెలిసేది కాదు. 84 జన్మల చక్రము ఎలా తిరుగుతుందో భారతవాసులకే అర్థం చేయించాల్సి పడుతుంది. ఇప్పుడు అదే యుద్ధము మళ్ళీ ఎదురుగా నిలిచి ఉంది. దీని ద్వారానే స్వర్గ ద్వారాలు తెరవబడ్డాయి. ఈ సందర్భములోనే తండ్రి వచ్చి రాజయోగాన్ని నేర్పించి మనుష్యులను దేవతలుగా చేశారు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణకొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. ఎవరు బాగా శ్రీమతమును అనుసరిస్తారో, వారినే అనుసరించాలి. అనంతమైన సంతోషంలో ఉండేందుకు తమ సమానంగా తయారుచేసే సేవ చేయాలి.
2. ప్రీతి బుద్ధి గలవారిగా అయ్యి ఇతర సాంగత్యాలను వదిలి ఒక్క తండ్రితోనే జోడించాలి. డబల్ అహింసకులై సైలెన్స్ లో కూర్చుని మీ రాజ్యాన్ని స్థాపించుకోవాలి.

**వరదానము:- “ఆత్మీయత అనే సుగంధము ఆధారంతో అందరికీ**

**వరమాత్ర్య సందేశాన్ని ఇచ్చే విశ్వకళ్యాణకాలీ భవ ”**

ఆత్మీయతలోని సర్వశక్తులను స్వయంలో ధారణ చేసుకుంటే ఈ సుగంధము సహజంగా అనేక ఆత్మలను మీ వైపుకు ఆకర్షిస్తుంది. ఎలాగైతే మనసా శక్తి ద్వారా ప్రకృతిని తమోప్రధానము నుండి సత్యోప్రధానంగా చేస్తారో, అలా మీ ముందుకు రాలేని విశ్వములోని ఆత్మలు దూరంగా ఉంటున్నా మీ ఆత్మిక శక్తి ద్వారా తండ్రి పరిచయాన్ని లేక తండ్రి ఇచ్చిన ముఖ్య సందేశాన్ని ఇవ్వగలరు. ఈ సూక్ష్మ మిషినరీ(యంత్రాలు) ఎప్పుడైతే వేగవంతం చేస్తారో, అప్పుడు బాధపడ్తున్న అనేక ఆత్మలకు సహాయము లభిస్తుంది, మీరు విశ్వకళ్యాణకారులని పిలువబడ్డారు.

**సోలీన్:- “శుద్ధ సంకల్పాలు లేక శ్రేష్ఠ సంకల్పాలు ఉత్పన్నమవుతూ ఉంటే**

**వ్యర్థం స్వతహాగా మర్ణ్ అయిపోతుంది ”**